

जन्मदिन मुबारक



बंघन प्यार का



सैलफी स्टार



पंजाब केसरी

सदा आपके साथ

जगरूकता विकसित करके

बेटे/बेटियां ना-विवाहित अपने विधवा के कल्याण करने की कोशिश करें

फोटो हमें भेजें। प्रकाशन नि:शुल्क होगा

selfiepkjammu@gmail.com

whatsapp

9419186296

नोट: मेल में नाम, माता-पिता का नाम, फ़ाता और मोबाइल नंबर जरूर लिखें।

शिव खौड़ी मार्ग पर लगी पाबंदियों को लेकर भड़की शिव सेना

सात दिन में पाबंदियां नहीं हटाने पर सड़क पर आंदोलन की दी चेतावनी

जम्मू, 7 अप्रैल (कमल) : अमरनाथ यात्रा से ठीक पहले शिव खौड़ी मार्ग पर लगी पाबंदियों को लेकर शिव सेना (उद्धव बाला साहेब ठाकरे) ने सरकार और प्रशासन के खिलाफ मोर्चा खोल दिया है। पार्टी ने चेतावनी दी है कि यदि 7 दिनों के भीतर इन पाबंदियों को नहीं हटाया गया तो शिव सेना स्थानीय लोगों और व्यापारियों के साथ मिलकर सड़क पर उतरकर आंदोलन करेगी। पार्टी ने उप-राज्यपाल को एक औपचारिक ज्ञापन भी सौंपा है। प्रदेश प्रमुख मनीष साहनी ने



जम्मू कार्यालय में पत्रकारों को संबोधित करते शिव सेना के नेता मनीष साहनी व अन्य।

जम्मू स्थित कार्यालय में पत्रकारों को संबोधित करते हुए कहा कि अमरनाथ यात्रा नजदीक है और देशभर से लाखों श्रद्धालु जम्मू पहुंचने वाले हैं। इनमें बड़ी संख्या में श्रद्धालु शिव खौड़ी के दर्शन के लिए भी जाते हैं। ऐसे समय में मार्ग पर जारी पाबंदियां न केवल श्रद्धालुओं में असमंजस और भय पैदा कर रही हैं, बल्कि पूरे देश में

नकारात्मक संदेश भी दे रही हैं। उन्होंने कहा कि 9 जून 2024 को श्रद्धालुओं की बस पर हुए आतंकी हमले के बाद प्रशासन ने कटड़ा-रियासी-रनसू मार्ग पर कन्वॉय सिस्टम और निर्धारित समय में ही आवाजाही जैसी सख्त पाबंदियां लागू की थीं। एक वर्ष से अधिक समय बीतने के बावजूद इन प्रतिबंधों का जारी

रहना समझ से परे है। साहनी ने आरोप लगाया कि इन पाबंदियों के कारण श्रद्धालुओं की संख्या में भारी गिरावट आई है जिससे रनसू और आसपास के क्षेत्रों में हजारों परिवारों की रोजी-रोटी पर संकट खड़ा हो गया है। सीजन के बावजूद बाजार सूने पड़े हैं। उन्होंने सरकार पर दोहरी नीति अपनाने का आरोप लगाते हुए कहा कि एक तरफ

पहलगाम समेत कश्मीर के पर्यटन स्थलों को चरणबद्ध तरीके से खोला जा रहा है, दूसरी तरफ जम्मू के प्रमुख धार्मिक स्थल शिवखौड़ी पर अनावश्यक पाबंदियां जारी रखना भेदभाव को दर्शाता है।

उन्होंने 'स्मार्ट सिवोरिटी मॉडल' लागू करने की वकालत करते हुए पूरे मार्ग पर अत्याधुनिक सी.सी.टी.वी. निगरानी, ड्रोन पैट्रोलिंग, लोकल इंटेलीजेंस नेटवर्क को मजबूत करने और ब्विक रिसांस टीम (ब्यू.आर.टी.) की प्रभावी तैनाती की मांग की।

उन्होंने चेतावनी दी कि यदि जल्द ही पाबंदियां नहीं हटाई गईं, तो शिव सेना "शिव खौड़ी डी अधिकार आंदोलन" शुरू करेगी और जनता के साथ मिलकर विरोध प्रदर्शन करेगी। इस मौके पर सजय भट्ट, राज सिंह, अदित्य महाजन, जोनी कुमार उपस्थित थे।

उप-राज्यपाल ने जे. एंड के. बैंक के रीजनल बिजनेस सेंटर का किया उद्घाटन



रेल हँड कॉम्प्लैक्स जम्मू में जम्मू-कश्मीर बैंक के नए रीजनल बिजनेस सेंटर का उद्घाटन करते उप-राज्यपाल मनोज सिन्हा।

जम्मू, 7 अप्रैल (कमल) : उप-राज्यपाल मनोज सिन्हा ने जम्मू-कश्मीर बैंक के रीजनल बिजनेस सेंटर का उद्घाटन किया।

उद्घाटन के उपरांत उप-राज्यपाल ने कहा कि यह नया केंद्र एक महत्वपूर्ण ऑप्शनल और प्रशासनिक केंद्र के रूप में काम करेगा।

इस सुविधा को बैंक की बेहतर सर्विस और ऑप्शनल दक्षता को और बेहतर बनाने के लिए डिजाइन किया गया है। यह एकिकृत और टैकनोलॉजी-सक्षम बिजनेस सेंटर कामकाज की दक्षता बढ़ाने, बाजार में बैंक की पैठ गहरी करने और विभिन्न भौगोलिक क्षेत्रों में विस्तार करने हेतु जे. एंड के. बैंक के विजन में महत्वपूर्ण भूमिका निभाएगा।

जे. एंड के. बैंक के एम.डी. और सी.ई.ओ. अमिताभ चटर्जी ने उप-राज्यपाल को बैंक के मजबूत वित्तीय प्रदर्शन से अवगत कराया और बताया कि बैंक का बिजनेस 2.90 लाख करोड़ रुपये के आंकड़े को पार कर गया है। रीजनल बिजनेस सेंटर की शुरुआत केवल भौतिक इंफ्रास्ट्रक्चर का विस्तार नहीं है बल्कि एक प्रमुख वित्तीय क्षेत्र में हमारी बिजनेस संरचना को मजबूत करने की दिशा में एक निर्णायक कदम है।

नए सेंटर में करेंसी चेस्ट, अत्याधुनिक शाखा, कई विभागीय कार्यालय की सुविधाएं

नए बिजनेस सेंटर की इमारत में एक करेंसी चेस्ट, एक अत्याधुनिक शाखा, कई विभागीय कार्यालय और समर्पित ऑप्शनल और प्रशासनिक इकाइयां हैं जो प्रशासनिक और बैंकएंड सहायता को काफी हद तक बढ़ा रही हैं। यह सुविधा तेजी से निर्णय लेने, बेहतर समन्वय और बेहतरीन ग्राहक सेवा को सक्षम बनाएगी। उद्घाटन समारोह में मुख्य सचिव अटल डुल्लू, उप-राज्यपाल के प्रधान सचिव डा. मनदीप के. भंडारी, जे. एंड के. बैंक के कार्यकारी निदेशक सुधीर गुप्ता, जे. एंड के. बैंक के बोर्ड में निदेशक आर.के. छिब्रर और अरुण गंडोत्रा, आई.जी.पी. जम्मू भीम सेन तुंगी, मुख्य महाप्रबंधक, संभागीय प्रमुख, महाप्रबंधक और बैंक के अन्य पदाधिकारी उपस्थित थे।

कुपवाड़ा में ड्यूटी के दौरान हृदयाघात से हवलदार का निधन, सैन्य सम्मान के साथ दी अंतिम विदाई

साम्बा, 7 अप्रैल (संजीव) : विजयपुर क्षेत्र के रहने वाले सेना की 21 ग्रेनेडियर्स के हवलदार दलजीत सिंह का जम्मू-कश्मीर के कुपवाड़ा में ड्यूटी के दौरान हृदयाघात से निधन हो गया। उनके गांवस्थित श्मशानघाट में पूरे सैन्य सम्मान के साथ उनका अंतिम संस्कार किया गया। इस दौरान हजारों नम आंखों ने अपने वीर सपूत को अंतिम विदाई दी। करीब 33 वर्षीय हवलदार दलजीत सिंह का पार्थिव शरीर जैसे ही गांव पहुंचा तो पूरे क्षेत्र में शोक की लहर दौड़ गई। बड़ी संख्या में युवा हाथों में तिरंगा लेकर उनके स्वागत के लिए उमड़ पड़े। "भारत



मृतक सैनिक दलजीत सिंह का फाईल चित्र। (अंगुणा)

माता की जय" और "जब तक सूरज चांद रहेगा, दलजीत सिंह का नाम रहेगा" जैसे नारों के बीच अंतिम यात्रा श्मशानघाट तक पहुंची। मृतक के बेटे जहान सिंह ने अपने



काफिले के रूप में वाहन में शव को श्मशानघाट ले जाते सेना के जवान।

पिता की चिता को मुखाग्नि दी। सेना की 10 मद्रास रीजिमेंट के जवानों ने अधिकारियों ने शस्त्र उलटे कर दिवंगत सैनिक को सलामी दी और पूरे सैन्य सम्मान के साथ अंतिम विदाई दी।

हवलदार दलजीत सिंह अपने पोछे पत्नी सोनिया, बेटा जहान सिंह, बेटी हेजल कौर, माता रविंद्र कौर, पिता जसबीर सिंह, भाई सुरजीत सिंह और बहन तरनजीत कौर को छोड़ गए हैं।

श्रद्धांजलि अर्पित करने वालों में पूर्व मंत्री मंजीत सिंह, नैका के वरिष्ठ नेता राजेश पडगोत्रा, कांग्रेस जिलाध्यक्ष बबल गुप्ता सहित बड़ी संख्या में गण्यमान्य लोग मौजूद थे।



शव को अंतिम विदाई देते सेना के जवान।



मृतक की पत्नी को संभालते परिजन।

लौंडी मोड में प्रेशर हॉर्न के खिलाफ हुई कार्रवाई, 25 वाहनों के काटे चालान

हीरानगर, 7 अप्रैल (लोकेश) : ट्रैफिक पुलिस ने बीती रात लौंडी मोड में विशेष नाका लगाकर वाहनों की जांच अभियान चलाया। यह अभियान एस.एस.पी. ट्रैफिक फारुक केसर के दिशा-निर्देशों पर चलाया गया। नाके के दौरान पुलिस ने करीब 200 वाहनों की जांच की। जांच के दौरान 25 के करीब ऐसे वाहन पाए गए जिनमें अवैध प्रेशर हॉर्न लगे हुए थे। इन सभी

वाहनों के खिलाफ मौके पर ही चालान की कार्रवाई की गई। इसके अलावा जिन चालकों के दस्तावेज अधूरे पाए गए या जो नियमों का उल्लंघन करते हुए मिले, उन्हें मौके पर ही सख्त चेतावनी दी गई। यह संयुक्त नाका डी.टी.आई. कतुआ राकेश कुमार और डी.टी.आई. सांबा विक्रम कुमार के नेतृत्व में उनकी टीम द्वारा लगाया गया।



ट्रैफिक पुलिस द्वारा लगाया गया विशेष नाका।

(लोकेश)

बैंक ऑफ़ बड़ौदा

Bank of Baroda

क्षेत्रीय कार्यालय : एस.सी.ओ. 19, 2रा तल, डी-ब्लॉक, रंजीत एवेन्यू, अमृतसर,

ईमेल: recovery.amritsar@bankofbaroda.com

ई-नीलामी बिक्री सूचना

चल संपत्तियों हेतु बिक्री सूचना- परिशिष्ट II-ए/IV-ए(देखें 6(2) व 8 (6) का प्रोविजो)

सिक्कीटी इंडस्ट्र (इन्फोर्मेट) कम्प 2002 के नियम 6 (2) एवं 8 (6) एवं 9 की प्रत के साथ पड़े जाने सिक्कीटी इंडस्ट्रेशन एंड रीक्रेडेशन ऑफ़ काउन्सिल एमिट्स एंड इन्वेस्टमेंट ऑफ़ सिक्कीटी इंडस्ट्र एक्ट 2002 अधीन चल संपत्तियों की बिक्री हेतु ई-नीलामी बिक्री सूचना द्वारा व्यवस्था बनाए एवं विस्तार में देवदार, खेटीगंज (1) गोरद (1) को सूचना दी जाती है कि सिक्कीटी इंडस्ट्र को खेटीगंज, देवदार, सिक्कीटी अमृतसर, सिक्कीटी कच्छा बैंक ऑफ़ बड़ौदा के अधिकृत अधिकारी, सिक्कीटी इंडस्ट्र ने ले लिख है, निम्नलिखित खाने (10) में देखें की वसूली के लिए "वेस है जहां है", "वेस है जो है" एवं "जो भी है जहां है" अक्षर पर बेची जाएगी। देवदार (1)/खेटीगंज (1) जामनी, सिक्कीटी सम्पत्ति/देव/अवशिष्ट धन्य ई-नीलामी द्विच व सचय, ईगुली एवं बीसी बुद्ध शक्ति के विवरण निम्नलिखित हैं।

तात्का/करदासी/एनपीए खाते का नाम व पता	चल संपत्तियों का विवरण/काके की स्थिति (वकालत/मौलिक/सांकेतिक)	डिमांड नोटिफ़ाई की तिथि कुल देय	ई-नीलामी की तिथि ई-नीलामी का समय आरंभ समय से समाप्तन समय	ई-नीलामी की तिथि ई-नीलामी का समय बरोबर होती जमा की हुई तिथि	अवशिष्ट कीमत बरोबर होती जमा की हुई तिथि	सम्पत्ति निरीक्षण की तिथि व समय
सांघीनगर, शाखा जम्मू	स्टाक का बंधनकरण (1 डीमेड बट्ट, कट्टे, एम्सीसीएच, सांघा कवर, हंडलूम कट्टे, कुशन कवर, 1 डीमेड बैकड्राई, स्टॉक रोल इन्वॉय (1 भीतिज कच्छा) नोट: कानून के अनुसार खरीदारी लागू है।	03-06-2024	1.54,53,714.00/- काय, कुल 34 लाख की संख्या को, को स्टॉक प्रत्येक तिथि तक	6.5-2026	रु.34,57,000/-	23-04-2026
गैस, जब खाता फॉर्मलिन प्रा. लिमि, 309/10, पानीचा, हरिद्वार, हरिद्वार 132100			खेदार 2.00 बजे से सायं 6.00 बजे तक (10 मिनट प्रत्येक की अवधिगत बुद्धि रहित)	रु. 3,45,700/-	रु. 10,000/-	पूर्व अक्वाइंटमेंट लेकर

सिक्कीटी इंडस्ट्र (इन्फोर्मेट) कम्प 2002 के नियम 8 के तहत सुरक्षित सम्पत्ति की बिक्री हेतु 15 दिवसीय सूचना

नियम व शर्तें : बिक्री के विस्तृत नियमों व शर्तों के लिए <https://www.bankofbaroda.in/e-auction.htm> एवं ऑनसाइन नीलामी पोर्टल: <https://baanet.com> पर प्रदत्त लिंक देखें। इसके अलावा संबंधित बोलियां अधिकृत अधिकारी से योयाइडन: 94192-46677, 79846-79806, 70871-15313 पर भी संपर्क कर सकते हैं।

दिनांक: 7.4.2026

स्थान : जम्मू

हस्ता/ अधिकृत अधिकारी (बैंक ऑफ़ बड़ौदा)

गैस की कालाबाजारी रोकने को प्रशासन ने एजेंसियों का किया औचक निरीक्षण

विजयपुर में गैस सिलेंडर भंडारण और एजेंसी में रिकार्ड चैक करते प्रशासन के अधिकारी।

साम्बा, 7 अप्रैल (संजीव) : जिले में गैस सिलेंडरों की कालाबाजारी पर रोक लगाने के लिए प्रशासन ने सख्ती बढ़ा दी है। इसी कड़ी में मंगलवार को विजयपुर क्षेत्र की विभिन्न गैस एजेंसियों का औचक निरीक्षण किया गया। सनद रहे कि 2 दिन पहले ही साम्बा नगर में गैस सिलेंडरों के अवैध भंडारण का

मामला सामने आया था जिसके बाद प्रशासन ने गैस एजेंसी के खिलाफ भी मामला दर्ज किया था। विजयपुर में यह संयुक्त कार्रवाई सहायक निदेशक (ए.डी.) खाद्य, नागरिक आपूर्ति एवं उपभोक्ता मामले, साम्बा राहुल गुप्ता, डी.एस.पी. डॉ. सुमित, तहसीलदार मुख्यालय अंजू बाला तथा डी.एस.ओ. विजयपुर

अमित शर्मा की टीम ने की। निरीक्षण के दौरान अधिकारियों ने गैस सिलेंडरों के स्टॉक, वितरण व्यवस्था और संबंधित रिकार्डों की गहन जांच की। टीम ने यह सुनिश्चित किया कि उपभोक्ताओं को निर्धारित दरों पर ही गैस सिलेंडर उपलब्ध कराए जा रहे हैं और कहीं भी कालाबाजारी या किसी प्रकार की अनियमितता नहीं

हो रही है। अधिकारियों ने एजेंसी संचालकों को निर्देश दिए कि यदि कोई गड़बड़ी पाई गई तो उनके खिलाफ सख्त कार्रवाई की जाएगी। प्रशासन ने आम उपभोक्ताओं से भी अपील की कि यदि उन्हें गैस वितरण में कोई अनियमितता दिखाई दे तो तुरंत संबंधित प्रशासनिक अधिकारियों को सूचित करें।

शहर की गतिविधियां

शक्तिपीठ मां महाकाली मंदिर में भजन कीर्तन का आयोजन

अखनूर (बब्बी) : शक्तिपीठ मां महाकाली मंदिर सत्वर में आयोजित भजन कीर्तन कार्यक्रम में मां की भेंटों पर श्रद्धालु झुम उठे। शक्तिपीठ मां महाकाली मंदिर के सेवक बंटी शर्मा की अगुवाई में आयोजित भजन कीर्तन कार्यक्रम में श्रद्धालुओं ने मां महाकाली की पूजा-अर्चना की। महिला भजन मंडली द्वारा गाई गई मां भगवती की भेंटों पर श्रद्धालु झुमने लगे। इस मौके पर नीटू शर्मा, मोहन सिंह जन्वाल, राकेश कुमार, विजय कुमार, रामलाल, पुरुषोत्तम लाल, सुशील कुमार, रेखा देवी, कौशल्या देवी आदि मौजूद थे।

सिलाई-कढ़ाई का कोर्स पूरा करने वाली महिलाओं को बांटे प्रमाण पत्र

ऊधमपुर (रमेश) : सेवा भारती द्वारा एक कार्यक्रम का आयोजन पंचायत रठियान के बलेह गांव में किया गया, जिसमें उन 15 महिलाओं को प्रमाण पत्र वितरित किए गए, जिन्होंने सेवा भारती संस्था की ओर से संचालित 6 महीने का सिलाई व कढ़ाई का प्रशिक्षण कोर्स पूरा किया। इस अवसर पर सेवा भारती के जिला प्रधान बृज नारायण रेना ने बताया कि इस प्रकार के सिलाई प्रशिक्षण केंद्र समय-समय पर सेवा भारती द्वारा लगाए जाते हैं। इस कार्यक्रम में कुलदीप अवरोल, रवि कुमार गुप्ता, रवि विशाल, शिव कुमार शर्मा आदि उपस्थित थे प्रशिक्षण प्राप्त करने वाली महिलाओं के साथ मौजूद सेवा भारती के सदस्य। (लु)

ऊधमपुर रेलवे स्टेशन पर देर रात टैक्सी यूनिन के प्रधान पर हुआ जानलेवा हमला

स्टेशन सुपरिंटेंडेंट पर लगाया मामले पर कार्रवाई नहीं करने का आरोप

ऊधमपुर, 7 अप्रैल (दीपक) : रेलवे स्टेशन पार्किंग पर टैक्सी वालों से अवैध रूप से 1000 महीना वसूला जा रहा है जबकि रेलवे प्रशासन की ओर से 600 शेड्यूल में निर्धारित किया गया है।

वर्षों पर टैक्सी यूनिन के प्रधान राजेश शर्मा जब रेलवे स्टेशन के स्थित पार्किंग पर ठेकेदार के कर्मचारियों से हिसाब लेने पहुंचे और कहा कि आप 1000 वसूल रहे हैं। इसकी रसीद उन्हें दीजिए। इस पर वहां स्थित चार-पांच लोगों द्वारा उन पर जानलेवा हमला कर दिया। वह किसी तरह वहां से निकलकर सिधे मेडीकल करवाने की.एम.सी. पहुंचे। शर्मा ने बताया कि वहां पर कुछ लोग अवैध वसूली कर रहे हैं तथा निर्धारित 600 रुपये के बजाय एक हजार रुपये वसूलते जा रहे हैं। उन्होंने उन्हें भी नहीं बख्शा तथा उनसे भी

एक हजार रुपये वसूलें गए, जब उन्होंने रसीद मांगी तो उनके साथ उन्होंने गाली-गलौंच किया तथा उन पर हमला किया। वहां शर्मा ने बताया कि करीब 15 दिन पहले इसकी जानकारी स्टेशन सुपरिंटेंडेंट ऊधमपुर को भी दी गई थी परंतु कोई भी कार्रवाई नहीं हुई। उन्होंने कहा कि केवल यही लोग नहीं बल्कि ऑटो वालों का भी वहां पर गुंडाराज चल रहा है। मनमर्जी से दाम वसूल रहे हैं। प्रधान ने आरोप लगाते हुए कहा कि वहां पर जबदस्ती यात्रियों से अधिक किराया वसूला जा रहा है और स्टेशन अधिकृत ने चुप्पी साध रखी है। उनके द्वारा इस मसले को लेकर जानकारी वालों तथा आटो वालों के खिलाफ कोई भी कार्रवाई नहीं की जा रही है। प्रधान का कहना था कि अगर उनकी यहां पर सुनवाई नहीं हुई तो वह जम्मू में जाकर उच्च अधिकारियों के समक्ष इस मुद्दे को उठाएंगे। वहीं दूसरी ओर पुलिस द्वारा रिपोर्ट दर्ज कर दी गई है जबकि यूनिन प्रधान अस्पताल में भर्ती है।